



گورنر KATHY HOCHUL

فوری ریلیز کے لیے: 2023/24/5

گورنر HOCHUL نے ریاستی باغات، پگڈنڈیوں، تاریخی مقامات اور عوامی زمینوں کی دیکھ بھال میں شامل تنظیموں کے لیے \$1.8 ملین کی گرانٹس کا اعلان کر دیا

یہ اس پروگرام کی پوری تاریخ میں نیویارک بھر میں 28 منصوبوں کی حمایت کے لیے مختص کردہ سب سے زیادہ نجی اور عوامی فنڈنگ ہے

گورنر Kathy Hochul نے آج ریاستی باغات، پگڈنڈیوں، تاریخی مقامات اور عوامی زمینوں کی دیکھ بھال میں شامل 28 غیر منافع بخش تنظیموں کی مدد و معاونت کے لیے \$1.8 ملین ڈالر کی گرانٹس کا اعلان کیا، جو پارک اینڈ ٹریل پارٹنرشپ گرانٹس پروگرام کی تاریخ میں دی جانے والی سب سے زیادہ رقم ہے۔ یہ گرانٹس کیپیٹل منصوبوں کے لیے نجی فنڈز حاصل کرنے، دیکھ بھال اور تزئین و آرائش والے منصوبوں میں مشغول ہونے، تعلیمی پروگرامنگ فراہم کرنے، اور پارکوں کے عوامی استعمال کو فروغ دینے والی خصوصی تقریبات کی میزبانی کرنے کے لیے شراکت دار گروپ کی کوششوں کی حمایت کرتی ہیں۔

"ہمیں ان بنیادی سطح پر کام کرنے والی شاندار شراکت دار تنظیموں کے کام کی حمایت کرنے پر فخر ہے جس سے ہمارے ریاستی پارکوں، تاریخی مقامات، پگڈنڈیوں اور عوامی زمینوں کی نگرانی اور پروگرامنگ میں مزید پیشرفت ہوگی،" گورنر Hochul نے کہا۔ "Park and Trail Partnership Grants" پروگرام کی پوری تاریخ میں اس سب سے بڑی سرمایہ کاری کے ذریعے ریاست نیو یارک پیغام دے رہی ہے کہ ہم اپنی عوامی زمینوں کے تحفظ اور مالی اعانت میں گہری دلچسپی رکھتے ہیں اور اس سلسلے میں ماحولیاتی بحالی والے اقدامات میں قیادت کرنے کا اپنا عمل مسلسل جاری رکھے ہوئے ہیں۔"

پارک اینڈ ٹریل پارٹنرشپ گرانٹس پروگرام کو ریاستی Environmental Protection Fund کے ذریعے مالی اعانت فراہم کی جاتی ہے۔ گرانٹس کا نظم و نسق Parks & Trails New York نامی غیر منافع بخش وکالت گروپ کے ساتھ باہم شراکت میں کیا جاتا ہے۔ ایوارڈز کے اس آٹھویں راؤنڈ میں نجی فنڈز کی مد میں \$625,000 سے زیادہ کی رقم سے مماثلت کی جانے گی۔ وصول کنندگان کو گرانٹ کی ملنے والی رقم کا کم از کم 10 فیصد حصہ بیرونی فنڈنگ کے ذریعے پیدا کرنا ہوگا۔

نیو یارک اسٹیٹ پارکس کے کمشنر Erik Kulleseid نے کہا، "اسٹیٹ پارکس کی خوش قسمتی ہے کہ ہمیں گورنر Hochul اور Parks & Trails New York اور دیگر لاتعداد دوست گروپوں اور رضاکاروں کی مدد و معاونت حاصل ہے جو ہماری پیش کشوں کی عوام تک کامیابی سے پہنچانا یقینی بنانے میں ہماری مدد کرتے ہیں۔ میں یہ دیکھنے کا بہت شوق سے منتظر ہوں کہ \$1.8 ملین کی اس تاریخی سرمایہ کاری سے کس طرح نیو یارک کے زیادہ سے زیادہ باسیوں کو ہمارے غیر معمولی قدرتی اور تاریخی وسائل تک رسائی پانے اور ان سے جڑنے میں مدد ملے گی۔"

نیویارک اسٹیٹ ڈیپارٹمنٹ آف انوائرنمنٹل کنزرویشن کے کمشنر Basil Seggos نے کہا، "نیویارک کی زمینوں کی قدرتی خوبصورتی اور کشش ہر سال لاکھوں زائرین کو اپنی طرف راغب کرتی ہے اور ہمارے سرپرست شراکت داروں کی مدد و معانت ان مقامات، اور ان کے ساتھ ساتھ ماحولیاتی تعلیم کے مراکز جیسی سہولیات، کی یہ کشش

برقرار رکھنے اور انہیں محفوظ رکھنے والی مسلسل جاری ضروریات کے لئے انتہائی اہم ہے۔ آج کی یہ گرانٹ فنڈنگ DEC اور دیگر عوامی وسائل میں ان شراکت داروں کے اس لازمی اور اہم کردار کو تسلیم کر رہی ہے اور ہم گورنر Hochul کی مسلسل سرمایہ کاریوں کے لئے انکے شکر گزار ہیں جو یہ ضروری خدمات فراہم کرنے میں ہماری مدد کر رہی ہیں تاکہ ان بیرونی تفریحی اور تاریخی مقامات کو آنے والے زائرین اور سیاحوں کے لئے اب بھی اور مستقبل میں بھی لطف اندوز ہونے کے لئے قابل رسائی بنایا جاسکے۔"

**Parks & Trails New York کے ایگزیکٹو ڈائریکٹر Paul Stealy White نے کہا،** "یہ گرانٹس نیو یارک کے پارکوں، پگڈنڈیوں، تاریخی مقامات اور عوامی زمینوں کو بہتر بنانے والی بنیادی سطح کی تحریک میں تیزی لانے کے لئے ایک بھرپور نامیاتی کھاد کی طرح ہیں۔ قابل رسائی کایاک لائنوں، پلوں کی مرمت، اسٹریٹجک منصوبہ بندی اور نوجوانوں کی تعلیم و تربیت مالی اعانت والے ان نئے منصوبوں کی صرف چند مثالیں ہیں جو نیو یارک کے زیادہ سے زیادہ باشندوں کے لئے زیادہ فطرت سے قربت پیدا کر کے انکے لئے زیادہ خوشیاں لائیں گے۔"

**ریاستی سینیٹر Jose Serrano نے کہا،** "ہمارے ریاستی پارک پوری ریاست کی کمیونٹیز کے لئے انتہائی ضروری وسائل کی حیثیت رکھتے ہیں۔ یہ وسائل بنیادی سطح پر کام کرنے والی تنظیموں اور دوست گروپوں کی مستقل حمایت اور سرپرستی کے بغیر ممکن نہیں ہوں گے جو ان وسائل کی دیکھ بھال میں مصروف رہتے ہیں اور ان کی خوبصورتی اور تحفظ کا عمل جاری و ساری رکھتے ہیں۔ اس سال کی فنڈنگ کے اعلان سے 28 غیر منافع بخش اداروں کو \$1.8 ملین ڈالر کی گرانٹس ملیں گی۔ پارکس، تفریح اور تاریخی تحفظ کے دفتر، Parks and Trails NY، اور گورنر Hochul کا بہت بہت شکریہ کہ انہوں نے اس معاملے میں اتنے خلوص اور محنت سے کام کیا۔"

**رکن اسمبلی Daniel O'Donnell نے کہا،** "پارک اور عوامی زمینیں نیویارک کے تمام رہنے والوں کے عمدہ معیار زندگی کے لئے انتہائی اہم ہیں۔ ریاستی پارکوں کی نگرانی کرنے والی اسمبلی کمیٹی کے چیئرمین کی حیثیت سے، میں یہ امر یقینی بنانے کے لئے پُر عزم اور مسلسل کوشاں ہوں کہ ہمارے پارک پھلتے پھولتے بھی رہیں اور سب کے لئے قابل رسائی بھی ہوں۔ میں اس تاریخی سرمایہ کاری کے متعلق بہت پر جوش ہوں، جس سے بنیادی سطح کی پر خلوص اور محنتی تنظیموں کو آج کے زائرین اور سیاحوں اور آنے والی نسلوں کے لئے ایسی کھلی جگہوں کو مزید وسعت، تحفظ اور فروغ دینے کا موقع ملے گا۔"

2023 کا ایوارڈ حاصل کرنے والوں میں شامل ہیں:

#### دارالحکومت کا علاقہ

- Friends of Johnson Hall (\$27,585) کو ایسی ایپ تیار کرنے کے لئے جو اس تاریخی گھر کا نظارہ کرنے والے دوروں میں مزید بہتری اور کشش پیدا کرے جس سے مختلف صلاحیتوں والے اور متفرق ثقافتوں سے تعلق رکھنے والے زائرین کو اس کی موجودہ تفصیل و تسریح کو پوری طرح سمجھنے میں مدد مل سکے۔
- Friends of U.S. Grant Cottage (\$36,000) کو ایسی ٹریل کا ڈیزائن بنانے اور انجینئرنگ کرنے کے لئے جو جسمانی معذوریوں میں مبتلا سیاحوں اور زائرین کے لئے یہاں کے مشرقی نظارے میں پیدل چلنے کا ایک قابل رسائی اور آسان راستہ فراہم کرے۔
- Lake George Battlefield Park (Fort George) Alliance (\$50,000) کو مارکیٹنگ، فنڈ ریزنگ اور نئے وزیٹر سینیٹر کے آپریشن کے ذریعے پارک کے بارے میں آگاہی کو فروغ دینے کے لئے ایک ممبر سروسز مینیجر کی خدمات حاصل کرنے کے لئے۔

#### مرکزی نیویارک

- Chittenango Landing Canal Boat Museum (\$146,250) کو 1990 کے ری پروٹیکشن ایری کینال دور والے اس اسٹور کے بیرونی اور اندرونی حصے کی مرمت کرنے کے لئے تاکہ ADA سے مطابقت رکھنے والے نئے پروگرامنگ علاقوں کا سال بھر استعمال ممکن بنایا جا سکے۔
- Friends of Fillmore Glen State Park (\$4,000) کو ایک مشاورتی فرم کی خدمات حاصل کرنے کے لئے جو بہت زیادہ مستعمل اس جگہ کو اس کی اصل حالت پر واپس بحال کرنے اور پتھر سے بنی

سیڑھیوں کی مرمت و بحالی کے لئے متبادل اختیارات کا جائزہ لے کر انہیں اس طرح ڈیزائن کرے کہ وہ پارک کے اندرونی مقامات تک براہ راست رسائی دیں۔

### فنگر لیکس

- Friends of Hamlin Beach State Park (\$29,118) کو Area 3 میں Mobi Mats نصب کرنے اور ساحل پر تیرنے والی کرسیاں فراہم کرنے کے لئے تاکہ وہاں کی تفریحی سہولیات مزید بہتر اور آسان رسائی والی بن جائیں۔
- Friends of Letchworth State Park (\$8,000) کو پارک میں تین پکنک شیٹرز اور ایک کمفرٹ اسٹیشن تک رسائی کو اپ گریڈ کرنے کے منصوبوں کے لئے تاکہ اس پارک کا دورہ کرنے والے جسمانی معذوریوں میں مبتلا افراد کو مزید بہتر اور آسان رسائی مل سکے۔

### لانگ آئی لینڈ

- Planting Fields Foundation (\$108,129) کو ADA قابل رسائی فٹ پاتھوں اور راستوں کی تزئین و آرائش اور تنصیب کے لئے جن سے پیدل چلنے والوں کے تحفظ میں اضافہ ہوگا اور وہاں آنے والے مہمان پارک کے اندر موجود شاندار مقامات تک باسانی پہنچ سکیں۔
- Caumsett Foundation, Inc. (\$55,500) کو ایک فزیبلٹی اسٹڈی کے لئے جو حفاظتی مسائل والے دو راستوں کو نئے سرے سے بحال کرے، مقامی ماحولیاتی کمیونٹیز میں بہتری لائے، اور ایک تعلیمی سیاحتی مقام کے قیام کے لئے کام کرے۔
- Friends of Jones Beach (\$10,025) کو اس نئے قائم کردہ اسٹیٹ پارک فرینڈز گروپ کی استعداد کار بڑھانے والے تنظیمی اقدامات کی ابتدا کرنے کے لئے۔
- Atlantic Marine Conservation Society (\$26,145) کو نیو یارک اسٹیٹ پارکس کے عملے، لائف گارڈز اور اساتذہ کو ساحل پر بہہ کر آنے والے سمندری جانوروں کا موزوں طریقے سے خیال رکھنے والی تربیت دینے کے لئے "Lunch and Learn" سیریز کے لئے۔

### مڈ-ہڈسن

- Calvert Vaux Preservation Alliance (\$150,000) کو 1912 کے وارن ٹراس پل کی مرمت کرنے، اسکا ڈیک دوبارہ بنانے اور حفاظتی رکاوٹیں نصب کرنے کے لئے - جو ملز-نوری اسٹیٹ پارک اور دریائے ہڈسن کا گیٹ وے ہے۔
- Friends of Philipse Manor Hall (\$48,100) کو مارکیٹنگ/ممبرشپ مہم چلانے اور اس تجدید کردہ اور جدید تاریخی مقام کا دورہ کرنے والے سیاحوں کی تعداد میں اضافہ کرنے کے لئے ٹارگٹڈ پروگرامنگ تیار کرنے کے لئے۔
- Friends of Rockland Lake and Hook Mountain (\$100,000) کو دو نئے تعلیمی پروگراموں کو شامل کرنے کے لئے جو ان پارکوں میں فی الحال کم نمائندگی والے گروہوں سے تعلق رکھنے والے نوجوان افراد کی اس تک رسائی میں اضافہ کر سکیں۔
- Jay Heritage Center (\$150,000) کو تاریخی جے گارڈن میں ADA راستوں کی تعمیر کے لئے جن سے زائرین اور شراکت داروں کی ایک بڑی تعداد کو ان ایوارڈ یافتہ باغات اور سماجی انصاف والے پروگراموں سے لطف اندوز ہونے کا بھرپور موقع ملے گا۔
- Mamakating Environmental Education Center/Friends of MEEC (\$51,300) کو Bashakill Wildlife Management Area میں مزید پروگرامنگ تخلیق کرنے کے لئے جو دوسرے گروہوں کے ساتھ اتحاد قائم کرنے اور مزید سامعین تک رسائی بڑھانے میں مدد دیں۔
- Morgan Duke Conservation Society (\$5,789) کو Hudson River Special Management Area میں صفائی کرنے والے مواقع کا مسلسل انعقاد کرنے کے لئے اور شہریوں اور کالج کے طلباء کو زیادہ طویل مدت کے لئے رضاکار بننے کی ترغیب دینے کے لئے۔
- Palisades Parks Conservancy (\$150,000) کو ایسے پروگرام مینیجر کی خدمات حاصل کرنے کے لئے جو زیادہ سے زیادہ کمیونٹی روابط قائم کرے اور فعالیت کو فروغ دے، مارکیٹنگ اور برانڈنگ کو بہتر بنائے، اور پبلساڈس ریجن اسٹیٹ پارکس میں DEIA اقدامات کا نفاذ کرے۔

- **Stony Kill Foundation Inc. (\$150,000)** کو بارن یارڈ اور زرعی تعلیم والے علاقے کی ضروری تزیین و آرائش کرنے کے لئے جو **Stony Kill Farm** میں عوامی پروگرامنگ اور نوجوانوں کی تعلیم کا مرکز ہے۔

#### نیو یارک سٹی

- **Friends of Gantry Plaza State Park (\$25,011)** کو ایسی میزیں اور چھتیاں لگانے کے لئے جو پارک کا دورہ کرنے والے افراد کی بڑھتی ہوئی تعداد کے بیٹھنے کے لئے اور آرام و سکون والی سایہ دار اضافی جگہیں فراہم کریں۔

#### نارتھ کنٹری

- **Friends of Higley Flow State Park (\$45,966)** کو رضاکاروں اور پارک کے عملے کے تعاون سے انسٹال کیے جانے والے ADA قابل رسائی کایاک لانچ اور گینگ وے اپروچ کی خریداری کے لئے۔
- **John Brown Lives! (\$150,000)** کو اس کے پہلے ایگزیکٹو ڈائریکٹر کے عہدے کے لئے جو تنظیم کو مزید ماہرانہ بنانے اور **John Brown Farm State** نامی تاریخی مقام پر اس کے مسلسل اثرات کو مستحکم کرنے میں مدد کرے۔

#### مغربی نیو یارک

- **Artpark & Company, Inc. (\$100,000)** کو تعلیم، تشریح اور رسائی کے ایک ڈائریکٹر کی خدمات حاصل کرنے کے لئے جو سال بھر کی تعلیمی اور آؤٹ ریچ سرگرمیوں کا اہتمام کرے، نئی پروگرامنگ قائم کرے، اور ماحولیاتی تعلیم اور رسائی کے معاملے پر **NYS Parks** کے ساتھ شراکت داری قائم کرے۔
- **Chautauqua County Equestrian Trail System (\$68,000)** کو ٹریل صارفین کے تنوع کو وسیع کرنے اور شراکت داری کو وسعت دینے اور مضبوط بنانے کے لئے جو مارکیٹنگ، فنڈ ریزنگ اور رضاکارانہ مدد پر توجہ مرکوز کرتے ہوئے کئی برسوں پر محیط ایک اسٹریٹجک منصوبہ تیار کرے۔
- **Friends of Knox Farm State Park (\$75,000)** کو **Mansion Summer Estate** کی تزیین و آرائش کے لئے -- جو **The Friends** کے زیر انتظام شادیاں اور تقریبات منعقد کرنے کے لئے ایک شاندار جگہ ہے۔
- **Friends of Reinstein Nature Preserve (\$10,581)** کو ایک ایسا انکلوزر تعمیر کرنے کے لئے جو مقامی جنگل کی حفاظت اور بحالی کے ساتھ ساتھ جنگلاتی ماحولیاتی نظام سے متعلق عوامی رسائی اور تعلیم کو بھی بہتر بنائے۔
- **Friends Improving Allegany County Trails (\$7,396)** کو 30 فٹ طویل پل کی تبدیلی کے لئے جو الفریڈ اسٹیٹ کالج اور DEC کے اشتراک سے تعمیر کیا جائے گا، اور قریبی ٹریلز پر ڈیٹا جمع کرنے کے لئے دو ٹریل کاؤنٹرز کی تنصیب کے لئے۔
- **Old Fort Niagara Association (\$12,103)** کو اولڈ فورٹ نیگرا اسٹیٹ پارک میں نیگرا گرین وے موٹر سائیکل ٹریل پر سائیکل چلانے والوں کے لئے ایک آرام کرنے والا اسٹاپ بنانے کے لئے۔

مالی سال 2024 کے بجٹ میں پارک اینڈ ٹریل پارٹنرشپ گرانٹ فنڈز کے اگلے دور کے لئے \$2 ملین ڈالر فراہم کیے گئے ہیں، جو ماحولیاتی تبدیلی کو کم کرنے اور موافقت کی کوششوں کی حمایت کرنے، پائیدار زراعت کو فروغ دینے کے لئے زرعی وسائل کو بہتر بنانے، ہمارے آبی وسائل کی حفاظت کرنے، تحفظ کی کوششوں میں مزید تیزی لانے، اور نیو یارک کے باشندوں کے لئے تفریحی مواقع فراہم کرنے کے لئے ریکارڈ \$400 ملین ڈالر کے ماحولیاتی تحفظ فنڈ کا حصہ ہیں۔ اس کے علاوہ، اس بجٹ میں کیپیٹل بہتری منصوبوں کی خاطر اسٹیٹ پارکس کے لئے \$200 ملین بھی شامل تھے۔ یہ اعلیٰ درجے کی فنڈنگ نیویارک کے فلیگ شپ پارکوں کی مسلسل جاری بحال اور تزیین میں مدد دے گی اور پارک سسٹم میں اہم بنیادی ڈھانچے کے منصوبوں کی مدد و معاونت کرے گی۔

**Parks & Trails New York** نیویارک کے پارکوں اور ٹریلز کے لئے پوری ریاست میں قائدانہ حیثیت کی حامل ہے، جو 35 برسوں سے پبلک پرائیویٹ پارٹنرشپ کو قوت دینے اور سر سبز مقامات کے استعمال اور ان سے لطف

اندوز ہونے والی سوچ کے ذریعے نیویارک کی صحت، معیشت اور معیار زندگی کو بہتر بنا رہی ہے اور بنیادی سطح کے گروپوں کے ساتھ باہم مل کر کام کر رہی ہے۔ مزید معلومات کے لیے [www.ptny.org](http://www.ptny.org) ملاحظہ کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائٹب کریں](#)